



खबर संक्षेप

स्वास्थ्य शिविर का आयोजन आज

मनेन्द्रगढ़। सेवा पखवाड़ा दिवस के अंतर्गत 25 सितंबर गुरुवार को एमसीबी जिले में जिला मंडिकल बोर्ड एवं स्वास्थ्य शिविर का आयोजन किया जा रहा है। यह शिविर प्रातः 9 से सायं 5 बजे तक 220 बिस्तरों पर सिविल अस्पताल मनेन्द्रगढ़ में संपन्न होगा।

आपदा से निपटने की

मॉक एक्सरसाइज आज

मनेन्द्रगढ़। कलेक्टर एवं जिला दंडाधिकारी डी. राहुल वेंकट के आदेशानुसार जिले में बाढ़ और आपदा से निपटने की तैयारियों को परखने के लिए 25 सितंबर को तहसील नागपुर अंतर्गत ग्राम लाई में हसदेव नदी इंटकवेल और ग्राम लाई स्थित वन विभाग नर्सरी में मॉक एक्सरसाइज आयोजित की जाएगी। इसके पूर्व 23 सितंबर को टेबल टॉप एक्सरसाइज किया गया था। इस अभ्यास में वास्तविक आपदा जैसी स्थिति बनाकर बचाव, राहत और समन्वय कार्यों का परीक्षण किया जाएगा।

रोजगार मेला कल, निजी क्षेत्र में मिलेगा अवसर

मनेन्द्रगढ़। जिला रोजगार एवं स्वरोजगार मार्गदर्शन केन्द्र मनेन्द्रगढ़ के तत्वावधान में शिक्षित बेरोजगारों के लिए निजी क्षेत्र में रोजगार उपलब्ध कराने के लिए एक विशेष प्लेसमेंट कैम्प का आयोजन किया जा रहा है। यह रोजगार मेला 26 सितंबर को प्रातः 11 से सायं 4 बजे तक वार्ड नंबर 17 भगत सिंह वार्ड, जोड़ा तालाब छठ घाट के पास जिला रोजगार कार्यालय में आयोजित होगा।

कलेक्टर से विकास कार्यों पर चर्चा

बैकुंठपुर। बुधवार को भाजपा जिलाध्यक्ष देवेन्द्र तिवारी के नेतृत्व में एक प्रतिनिधिमंडल ने कलेक्टर कोरिया श्रीमती चंदन त्रिपाठी से भेंट कर जिले के विकास कार्यों से जुड़े अनेक मुद्दों पर चर्चा की। इस अवसर पर पूर्व नगर पालिका अध्यक्ष शैलेश शिवहरे, पार्षद भानु पाल, मंडल अध्यक्ष अनिल खटिक, चेंबर ऑफ कॉमर्स जिलाध्यक्ष शारदा गुप्ता एवं जिला मीडिया प्रभारी तीर्थ राजवाड़े उपस्थित रहे।

154 ग्रामों में आदि

कर्मयोगी अभियान

बैकुंठपुर। केन्द्र सरकार व राज्य सरकार निर्देश के तहत जिले में आदि कर्म योगी अभियान सोनहत एवं बैकुंठपुर विकासखंड के चिन्हित 154 ग्रामों में लगातार चलाई जा रही है। इस अभियान के तहत जनजाति परिवारों को मूलभूत सुविधाओं के अलावा शासन की 25 योजनाओं से लाभान्वित करने का लक्ष्य है। इसी कड़ी में बैकुंठपुर विकासखंड में ग्रामीण स्तर पर टॉस्कट वॉक कर विलेज डेवलपमेंट प्लान निर्माण किया जा रहा है।

जिला विभाजन के बाद भी मनेन्द्रगढ़ में संचालित है पीडब्ल्यूडी सहित अन्य कार्यालय

जिपं सामान्य सभा का प्रस्ताव : कोरिया के जिला कार्यालय बैकुंठपुर में वापस हों

हरिभूमि न्यूज | बैकुंठपुर

जिला पंचायत कोरिया की सामान्य सभा की बैठक बुधवार को सभाकक्ष में अध्यक्ष मोहित राम पैकरा की अध्यक्षता में संपन्न हुई। बैठक की शुरुआत में विभागीय अधिकारियों ने पिछली बैठक में उठाए गए विषयों पर हुई कार्रवाई से सदन को अवगत कराया। इसके उपरांत सदस्यों ने अपने-अपने क्षेत्र की समस्याओं व जनहित के मुद्दे रखे, जिन पर जिला पंचायत के मुख्य कार्यपालन अधिकारी डॉ. आशुतोष चतुर्वेदी ने संबंधित अधिकारियों को शीघ्र कार्रवाई कर प्रतिवेदन प्रस्तुत करने के निर्देश दिए।

अध्यक्ष श्री पैकरा ने आंगनवाड़ी केन्द्रों के महत्व पर बल देते हुए कहा कि यहाँ छोटे बच्चों की शिक्षा, पोषण और सुरक्षा सुनिश्चित



सामान्य सभा की बैठक में अध्यक्ष-उपाध्यक्ष और सीईओ समेत अन्य।

की जाती है। अतः सभी आंगनवाड़ी केन्द्रों के आसपास सफाई कराने पर जोर दिया। सभा में विभाजन पूर्व मनेन्द्रगढ़ में संचालित लोक निर्माण विभाग, रोजगार पंजीयन कार्यालय सहित अन्य जिला कार्यालयों को शीघ्र

बैकुंठपुर में प्रारंभ करने का प्रस्ताव रखा, जिसे सर्वसम्मति से पारित कर शासन को प्रेषित करने का निर्णय लिया गया। वहीं सदस्य श्रीमती सौभाग्यवती सिंह ने जमदुआरी घाट (राष्ट्रीय राजमार्ग) पर गिरे पेड़ों से हादसे की आशंका जताते हुए इन्हें हटाने की मांग की। जिला पंचायत सीईओ डॉ. चतुर्वेदी ने जानकारी दी कि पोड़ी क्षेत्र की ग्राम पंचायतों में योजनाओं का हस्तांतरण लंबित है, इसके कारण कार्य प्रभावित हुए हैं। शासन से अनुमति मिलते ही सभी पात्र हितग्राहियों को योजनाओं का पूरा लाभ मिलाना प्रारंभ हो जाएगा।

बैठक में उपाध्यक्ष श्रीमती वंदना राजवाड़े, राजेश साहू, श्रीमती सुष्मा कोराम, श्रीमती स्नेहलता उदय सहित अन्य सदस्य एवं विभागीय अधिकारी उपस्थित रहे।



पर्यटन के क्षेत्र में मिलेगी चिरमिरी को नई पहचान

डोमनहिल। अंबिकापुर विधायक एवं नव नियुक्त मंत्री राजेश अग्रवाल का प्रथम आगमन रविवार को कोयलांचल नगरी चिरमिरी में हुआ।

इस अवसर पर चिरमिरी मंडल द्वारा दादू लाहिड़ी चौक डोमनहिल एवं यातायात चौक हल्दीबाड़ी में भव्य स्वागत कार्यक्रम आयोजित किया गया। इस अवसर पर स्वास्थ्य मंत्री श्याम बिहारी जायसवाल, भाजपा जिलाध्यक्ष श्रीमती चंचा देवी पावले, महापौर रामनरेश राय, भाजपा महामंत्री

द्वारिका जायसवाल, मंडल अध्यक्ष पुरुषोत्तम सोनकर सहित काफी संख्या में कार्यकर्ता व प्रबुद्धजन उपस्थित रहे। इस अवसर पर पर्यटन मंत्री राजेश अग्रवाल ने मीडिया से चर्चा में कहा कि मुख्यमंत्री विष्णु देव साय प्रदेश के दूरस्थ क्षेत्रों में पर्यटन विकास पर विशेष ध्यान दे रहे हैं। चिरमिरी सहित सरगुजा-बस्तर के पर्यटन स्थलों को नई पहचान दिलाने के लिए व्यापक कार्य किया जाएगा। आप लोग निश्चित रहें, पर्यटन क्षेत्र में बड़ा काम होगा।

कृषि विस्तार अधिकारी संघ ने सीएम के नाम सौंपा ज्ञापन

मनेन्द्रगढ़। छग कृषि स्नातक शासकीय कृषि अधिकारी संघ ने 9 सूत्रीय मांगों को लेकर धरना प्रदर्शन करते हुए मुख्यमंत्री व कृषि मंत्री के नाम एक ज्ञापन सौंपा।

इस दौरान तहसील कार्यालय के बगल में धरना प्रदर्शन करते हुए 9 सूत्रीय मांग पत्र पर अपनी बात रखते हुए अपनी वरसों पुरानी मांग को सरकार से पूरा करने को लेकर उपस्थित जिलेभर से आए पदाधिकारी से समर्थन का आवाहन किया। इस दौरान संघ की प्रमुख मांगों को रखा गया गया। मांग पूरी नहीं होने पर आंदोलन जारी रखने की चेतावनी दी गई। इस अवसर पर



जिला अध्यक्ष आशीष नामदेव, संरक्षक पीएल तिवारी, जिला उपाध्यक्ष हर्ष कुमार अहिरवार, संजय अमलेश, कोषाध्यक्ष राजेन्द्र प्रसाद गुप्ता, सचिव विकास चौरसिया, महिला प्रकोष्ठ अध्यक्ष अरुंधति राज, ब्लॉक अध्यक्ष

अवैध शराब बेच रही महिला गई जेल

बैकुंठपुर। जिला आबकारी अधिकारी रमेश कुमार अग्रवाल ने स्टाफ को सतत गश्त और आपराधिक प्रकरण कायम करने कहा है। इसी कड़ी में सोनहत थाना क्षेत्र अंतर्गत ग्राम सोनारी में आबकारी टीम ने छापामार कार्रवाई की। सूचना के आधार पर सहायक जिला आबकारी अधिकारी सपना सिन्हा एवं आबकारी उपनिरीक्षक राम सनेही यादव के नेतृत्व में की गई इस कार्रवाई में आरोपी प्रकासी बाई राजवाड़े के घर से 7 लीटर अवैध शराब बरामद की गई। आरोपी के विरुद्ध छग आबकारी अधिनियम की धारा 34 (2) के तहत प्रकरण दर्ज कर गिरफ्तार किया गया। उस जिला न्यायालय बैकुंठपुर में पेश किया गया, जहां न्यायाधीश ने 14 दिन की न्यायिक रिमांड पर जेल भेजने का आदेश दिया। विदित हो कि राज्य सरकार द्वारा संचालित दुकानों में उपलब्ध देशी एवं विदेशी मदिरा के ब्रांड, स्टॉक और दर की जानकारी मनपसंद मोबाइल एप (प्लेस्टोर पर उपलब्ध) से प्राप्त की जा सकती है। साथ ही अवैध शराब की सूचना टोल फ्री नंबर 14405 पर दी जा सकती है।

थाना परिसर में शांति समिति की बैठक

डोमनहिल। दुर्गा पूजा को लेकर चिरमिरी थाना परिसर में शांति समिति की बैठक आयोजित की गई। बैठक की अध्यक्षता एसडीएम विजेन्द्र सिंह सारथी ने की तथा संचालन सीएसपी दीपिका मिंज ने किया।

बैठक में पूजा पंडाल समितियों के अध्यक्षों और गणमान्य नागरिकों से सुझाव लिए गए। थाना प्रभारी आरएन गुप्ता ने कहा कि पूजा के दौरान सभी पंडालों में सुरक्षा के पुख्ता इंतजाम रहेंगे। पुलिस बल और दंडाधिकारी समय-समय पर जायजा लेंगे तथा असामाजिक तत्वों पर कड़ी नजर रखी

जाएगी। एसडीएम ने समितियों को दुर्गा पूजा संबंधी सरकारी गाइडलाइन से अवगत कराया। उन्होंने कहा कि डीजे अत्यधिक ध्वनि पर नहीं बजेंगे। पूजा के दौरान कोई भड़काऊ नारे या विवादित स्लोगन नहीं लगे और जबरन चंदा वसूली करने वालों पर कार्रवाई होगी। श्रद्धालुओं विशेषकर महिलाओं की सुविधा का पूरा ध्यान रखा जाएगा। सीएसपी दीपिका मिंज ने कहा कि दुर्गा पूजा आस्था और विश्वास का पर्व है, जिसे सौहार्दपूर्ण वातावरण में मनाना सभी की जिम्मेदारी है।

महाविद्यालय में रासेयो स्थापना दिवस मना



कार्यक्रम में उपस्थित अतिथि।

हरिभूमि न्यूज | बैकुंठपुर

शासकीय नवीन कन्या महाविद्यालय बैकुंठपुर में राष्ट्रीय सेवा योजना (एनएसएस) स्थापना दिवस बड़े हर्षोल्लास और वृहद सांस्कृतिक कार्यक्रमों के साथ मनाया गया।

यह आयोजन भारत सरकार युवा कार्यक्रम एवं खेल मंत्रालय प्रायोजित तथा संत गहिरी गुरु विश्वविद्यालय अंबिकापुर संचालित एनएसएस के बैनर तले प्राचार्य सह कार्यक्रम अधिकारी डॉ. रंजना नीलिमा कच्छप के नेतृत्व में हुआ। कार्यक्रम के मुख्य अतिथि नगर पालिका परिषद बैकुंठपुर की अध्यक्ष श्रीमती निविता शिवहरे रहीं। विशिष्ट अतिथि के रूप में थाना प्रभारी श्रीमती शीतल सिदार एवं

राष्ट्रपति पुरस्कार से सम्मानित डॉ. महेश मिश्रा हवलदार उपस्थित रहे। कार्यक्रम की शुरुआत स्वामी विवेकानंद एवं मां सरस्वती के छायाचित्र पर दीप प्रज्वलन के साथ हुई। प्राचार्य डॉ. रंजना कच्छप ने स्वागत उद्बोधन में एनएसएस के उद्देश्यों पर प्रकाश डालते हुए स्वयंसेवकों को निःस्वार्थ भाव से सेवा करने और राष्ट्रहित में कार्य करने के लिए प्रेरित किया। मुख्य अतिथि श्रीमती शिवहरे ने युवाओं को देश निर्माण की रीढ़ बताते हुए अपने कॉलेज जीवन के अनुभव साझा किए। विशिष्ट अतिथि श्रीमती शीतल सिदार ने साइबर क्राइम एवं महिला सुरक्षा पर उपयोगी जानकारी दी, वहीं डॉ. महेश मिश्रा ने यातायात नियमों के पालन की अपील की।

विजयदशमी से होगा आरएसएस का शताब्दी वर्ष शुभ



कोरिया कॉलेज। राष्ट्रीय स्वयंसेवक संघ की स्थापना वर्ष 1925 में हुई थी। संघ के 100 वर्ष पूर्ण होने के उपलक्ष्य में नगर के प्रेरणा मंडल कार्यालय में प्रेसवार्ता आयोजित की गई। इसमें सह जिला कार्यवाह देवेन्द्र सिंह और नगर कार्यवाह नीरज अग्रवाल प्रमुख रूप से उपस्थित रहे। प्रेसवार्ता को संबोधित करते हुए देवेन्द्र सिंह ने कहा कि 1925 में संघ की स्थापना स्थापना हुई और आज 2025 में संघ अपना शताब्दी वर्ष बना रहा है। इन 100 वर्षों की यात्रा में स्वयंसेवकों ने अपने सेवा समर्पण और विश्वास के साथ समाज के प्रत्येक व्यक्ति को जोड़ने का कार्य किया। इन 100 वर्षों की यात्रा में संघ पर प्रतिबंध भी लगे, परंतु उन सभी को पार करते हुए संघ आज अपना इस विजयदशमी में शताब्दी वर्ष बना रहा है। उन्होंने बताया कि इस 2025 की विजयदशमी से संघ के शताब्दी वर्ष का प्रारंभ होगा। इस विजयदशमी में संघ जमी मंडल और बस्तियों में विजयदशमी उत्सव बलागाण एवं पथ संचालन निकलेगा। शताब्दी वर्ष में 1 से 30 नवंबर तक वृहद संपर्क अभियान चलेगा।

लीला देवी कॉलेज ऑफ नर्सिंग एंड फार्मेसी

● बी एससी नर्सिंग* ● डी फार्मेसी*

प्रस्तावित सत्र 2025-26 हेतु

विश्व स्तरीय बुनियादी ढांचा

सर्वोत्तम खेल परिसर एवं सुविधाएं

छात्रावास एवं परिवहन सुविधा

अत्यधिक सुसज्जित प्रयोगशालाएँ

5000 पुस्तकों से युक्त समृद्ध पुस्तकालय

हरा और हाईटेक परिसर

योग्य एवं अनुभवी संकाय

108 बिस्तरों वाला परेंट हॉस्पिटल

मुख्य परिसर

लीलास नॉलेज पार्क, ब्लॉक - ए, बी, सी, ग्रेटर रायपुर, मोतीपुर, तह.-पाटन, जिला-दुर्गा

सिटी परिसर

लीलास फाउंडेशन फॉर एजुकेशन एंड हेल्थ, मुखर्जी हॉस्टल के पीछे संस्थागत क्षेत्र, गवर्नमेंट साइंस कॉलेज, रायपुर

91318 80895, 97706 60186, 70241 25200

नवरात्रि पर चहुंओर बह रही भक्ति की बयार नवरात्रि पर चैतन्य देवियों की झांकी 27 से

हरिभूमि न्यूज | बैकुंठपुर

शारदीय नवरात्रि के पावन अवसर पर प्रजापिता ब्रह्माकुमारी ईश्वरीय विश्व विद्यालय गढ़ेलपारा बैकुंठपुर में ध्वनि और प्रकाश से सुसज्जित भव्य चैतन्य देवियों की झांकी का आयोजन किया जा रहा है। यह झांकी 27 सितंबर से 1 अक्टूबर तक प्रतिदिन शाम 6-30 से रात 10 बजे तक नगरवासियों के दर्शन के लिए खुली रहेगी।

बीके रेखा देवी ने जानकारी देते हुए कहा कि नवरात्रि आत्मिक जागरण का अवसर है, जो अज्ञान को नौद से जगाने और आत्मा के साथ गुणों व 8 शक्तियों को धारण करने का समय है। नवरात्रि का वास्तविक अर्थ अपने भीतर की शक्ति को जगाना और जीवन में खुशी का संचार करना है। यह उत्सव आंतरिक नकारात्मक आदतों—जैसे



क्रोध, लोभ, मोह और अहंकार से ऊपर उठकर उन्हें त्यागने का संदेश देता है। ये ही नकारात्मक संस्कार रावण के प्रतीक के रूप में समझे जाते हैं। आयोजन में प्रतिदिन चैतन्य नौ देवियां विराजमान रहेंगी, जिनका दर्शन नगर व ग्रामीण क्षेत्र के श्रद्धालुओं के लिए विशेष अनुभव होगा। आयोजकों ने लोगों से अपील किया है कि वे सपरिवार आकर इस झांकी का आनंद लें और आत्मिक शांति का अनुभव प्राप्त करें।

लाल बहादुर शास्त्री स्टेडियम में गरबा महोत्सव कल से

डोमनहिल। शारदीय नवरात्र की पावन बेला पर चिरमिरी एक बार फिर गरबे के उल्लास में रंगेने जा रहा है। रास गरबा आयोजन समिति द्वारा 26, 27 और 28 सितंबर को रास गरबा महोत्सव पखिड़ा का भव्य आयोजन लाल बहादुर शास्त्री स्टेडियम गोदरूपी में किया जाएगा। महोत्सव में एक्टर एवं गायक जेपी शर्मा और एक्टर पल्लवी सिंह अपनी शानदार प्रस्तुति देंगे। वहीं कलकत्ता का सुप्रसिद्ध डांस ग्रुप टोल अपनी अनोखी प्रस्तुतियों से गरबा की संगीतमयी शाम को और खास बनाएगा। आयोजन समिति ने बताया कि पिछले वर्ष आयोजित गरबा महोत्सव 2024 को अपार सफलता और लोकप्रियता मिली थी। इस बार भी प्रदेशभर से गरबा प्रेमियों के उमड़ने की संभावना है। समिति ने बताया कि आयोजन को चतुर्थी, पंचमी और षष्ठी को रखा गया है, क्योंकि रासमती, अष्टमी और नवमी को नगर में पारंपरिक झांकी और बैठकी का आयोजन होता है। इस गरबा महोत्सव में स्थानीय विधायक एवं प्रदेश के स्वास्थ्य मंत्री श्याम बिहारी जायसवाल मुख्य अतिथि और संरक्षक के रूप में मौजूद रहेंगे।


फिजियोथैरेपिस्ट , ब्लड बैंक एवं डायलिसिस की सुविधा नहीं होने से बड़ी मरीजों की परेशानी



खबर संक्षेप

डॉ. गुप्ता को मिला वैश्विक सम्मान

रामानुजगंज। वार्ड क्रमांक-9 स्थित स्टेट बैंक रोड निवासी डॉ. सचिन कुमार गुप्ता का नाम विश्व के शीर्ष 2 प्रतिशत वैज्ञानिकों की प्रतिष्ठित सूची में शामिल किया गया है। यह सूची अमेरिका की प्रतिष्ठित स्टैनफोर्ड यूनिवर्सिटी एवं वैश्विक वैज्ञानिक प्रकाशन संस्था एल्सेवियर द्वारा सितंबर में जारी की गई है। डॉ. गुप्ता को यह सम्मान सूचना एवं संचार प्रौद्योगिकी, विशेषकर नेटवर्किंग एवं दूरसंचार क्षेत्र में किए गए उनके उत्कृष्ट शोध कार्यों के लिए प्रदान किया गया है। वर्तमान में वे सतीश धवन अंतरिक्ष विज्ञान केंद्र, केंद्रीय विश्वविद्यालय जम्मू के अंतर्गत इसरो केंद्र के एवियोनिक्स विभाग में रिसर्च प्रोफेसर एवं वैज्ञानिक के रूप में कार्यरत हैं। अपनी इस उपलब्धि पर डॉ. सचिन कुमार गुप्ता ने कहा कि उनकी यह सफलता उनके माता-पिता जयंती देवी एवं कृष्ण कुमार गुप्ता के आशीर्वाद और त्याग का परिणाम है। उन्होंने अपने चाचा बसंत कुमार गुप्ता, अधिवक्ता अरुण कुमार गुप्ता और विनोद कुमार गुप्ता के योगदान सराहना की। उन्होंने चाचा अरुण कुमार गुप्ता के मार्गदर्शन और प्रेरणा को अपनी सफलता का आधार बताया। डॉ. गुप्ता ने कहा कि उनकी यह यात्रा बलरामपुर-रामानुजगंज जिले के युवाओं के लिए प्रेरणास्रोत बनेगी। उन्होंने युवाओं से कहा कि अपने-अपने क्षेत्रों में उत्कृष्टता प्राप्त कर जिले और देश का नाम रोशन करें। डॉ. गुप्ता की इस उपलब्धि की सूचना मिलते ही जिले में हर्ष का माहौल है।



डॉ. सचिन कुमार गुप्ता को वैश्विक सम्मान सूचना एवं संचार प्रौद्योगिकी, विशेषकर नेटवर्किंग एवं दूरसंचार क्षेत्र में किए गए उनके उत्कृष्ट शोध कार्यों के लिए प्रदान किया गया है।

अनिता मंदिलवार को मिला अंतर्राष्ट्रीय शांति पुरस्कार
अम्बिकापुर। अंतर्राष्ट्रीय शांति दिवस पर अनिता मंदिलवार सपना को शांति फाउंडेशन गण्डा द्वारा अंतर्राष्ट्रीय शांति पुरस्कार से सम्मानित किया गया। अनिता मंदिलवार समाजसेवा, साहित्य, शिक्षा के साथ-साथ अन्य जागरूकता कार्यक्रम में सक्रिय रहती हैं। साहित्यिक योगदान के लिए इन्हे अनेक सम्मान मिले हैं।

अनिता मंदिलवार को मिला अंतर्राष्ट्रीय शांति पुरस्कार

अम्बिकापुर। अंतर्राष्ट्रीय शांति दिवस पर अनिता मंदिलवार सपना को शांति फाउंडेशन गण्डा द्वारा अंतर्राष्ट्रीय शांति पुरस्कार से सम्मानित किया गया। अनिता मंदिलवार समाजसेवा, साहित्य, शिक्षा के साथ-साथ अन्य जागरूकता कार्यक्रम में सक्रिय रहती हैं। साहित्यिक योगदान के लिए इन्हे अनेक सम्मान मिले हैं।

जीएसटी सुधारों से लोगों को मिलेगा प्रत्यक्ष लाभ

अम्बिकापुर। कैट के प्रदेश उपाध्यक्ष रविन्द्र तिवारी ने बताया कि नए जीएसटी सुधारों से उपभोक्ताओं को प्रत्यक्ष लाभ मिलेगा, जिससे उनकी क्रय-शक्ति बढ़ेगी। साथ ही रिटेल सेक्टर की मांग में वृद्धि होगी, उद्योग जगत का उत्पादन तेजी से बढ़ेगा और रोजगार के नए अवसर सृजित होंगे। हाल ही में सरकार द्वारा पहले आयकर में छूट, फिर आरबीआई द्वारा 1 फीसदी रेटो रेट में कमी से बाजार में 2.5 लाख करोड़ रुपये की अतिरिक्त तरलता और अब जीएसटी सुधार से व्यापार एवं उद्योग जगत के लिए स्वर्णिम अवसर तैयार किया है।

इस्कॉन ने की संप्रेक्षण में आध्यात्मिक संगोष्ठी, भेंट की गई गीता

अम्बिकापुर। सेवा किटी समूह द्वारा बालक सम्प्रेक्षण गृह एवं विशेष बालक गृह में आध्यात्मिक संगोष्ठी आयोजित की गयी। संगोष्ठी में वृंदावन एवं मायापुर कोलकाता की इस्कॉन के सदस्यों ने अपचारों बच्चों को नैतिक शिक्षा दी। बच्चों व स्टाफ को भागवत गीता भेंट कर इसका नियमित वाचन करने की सीख दी गई। सदस्यों ने कहा कि गीता के नियमित पाठ से जीवन में परिवर्तन और जीवन जीने का मार्गदर्शन मिलता है। इस दौरान समूह की वंदना दादा, नीलिमा गोयल, हिमता तिवारी शिवेश सिंह, अधीक्षिका सुश्री मधुमती सिंह, शमा नूरी, नीतू कुशवाहा, देवेन्द्र देशमुख, मनीष कुशवाहा, वीरेन्द्र तिवारी आदि उपस्थित थे।

सरगुजा में होगी नेटबॉल की राज्य स्तरीय प्रतियोगिता

अम्बिकापुर। नेटबॉल स्पोर्ट्स एसोसिएशन ऑफ छत्तीसगढ़ की वार्षिक बैठक तिलदा में आयोजित की गई। बैठक की अध्यक्षता राष्ट्रीय कोच राजेश प्रताप सिंह ने की। बैठक में प्रदेश के 19 जिलों के अध्यक्ष व सचिव समेत पदाधिकारियों ने हिस्सा लिया और एसोसिएशन के कार्यों पर विस्तार से चर्चा की। राष्ट्रीय कोच राजेश प्रताप सिंह ने बताया कि नेटबॉल स्पोर्ट्स एसोसिएशन ऑफ छत्तीसगढ़ ने राष्ट्रीय स्तर पर बेहतर प्रदर्शन किया है। लगातार प्रदेश की टीमों राष्ट्रीय प्रतियोगिताओं में छत्तीसगढ़ का नाम रोशन कर रही हैं और आगामी सत्रों में भी इसी प्रकार उत्कृष्ट प्रदर्शन किया जाएगा। आने वाले दिनों में सरगुजा जिले में नेटबॉल की राज्य स्तरीय प्रतियोगिता आयोजित की जाएगी। बैठक के दौरान महासचिव राजेश राठौर ने आगामी वर्ष की रूपरेखा और बजट प्रस्तुत किया। इस अवसर पर नेटबॉल स्पोर्ट्स एसोसिएशन ऑफ सरगुजा के सचिव रजत सिंह, खुशबू गुप्ता सहित संघ के अन्य पदाधिकारी उपस्थित रहे।

अम्बिकापुर। नेटबॉल स्पोर्ट्स एसोसिएशन ऑफ छत्तीसगढ़ की वार्षिक बैठक तिलदा में आयोजित की गई। बैठक की अध्यक्षता राष्ट्रीय कोच राजेश प्रताप सिंह ने की। बैठक में प्रदेश के 19 जिलों के अध्यक्ष व सचिव समेत पदाधिकारियों ने हिस्सा लिया और एसोसिएशन के कार्यों पर विस्तार से चर्चा की। राष्ट्रीय कोच राजेश प्रताप सिंह ने बताया कि नेटबॉल स्पोर्ट्स एसोसिएशन ऑफ छत्तीसगढ़ ने राष्ट्रीय स्तर पर बेहतर प्रदर्शन किया है। लगातार प्रदेश की टीमों राष्ट्रीय प्रतियोगिताओं में छत्तीसगढ़ का नाम रोशन कर रही हैं और आगामी सत्रों में भी इसी प्रकार उत्कृष्ट प्रदर्शन किया जाएगा। आने वाले दिनों में सरगुजा जिले में नेटबॉल की राज्य स्तरीय प्रतियोगिता आयोजित की जाएगी। बैठक के दौरान महासचिव राजेश राठौर ने आगामी वर्ष की रूपरेखा और बजट प्रस्तुत किया। इस अवसर पर नेटबॉल स्पोर्ट्स एसोसिएशन ऑफ सरगुजा के सचिव रजत सिंह, खुशबू गुप्ता सहित संघ के अन्य पदाधिकारी उपस्थित रहे।

रामानुजगंज 100 बिस्तरिय अस्पताल के मरीज बाहर उपचार कराने को मजबूर

फिजियोथैरेपिस्ट, ब्लड बैंक एवं डायलिसिस की सुविधा नहीं होने से बड़ी मरीजों की परेशानी

हरिभूमि न्यूज ►► रामानुजगंज
100 बिस्तरिय अस्पताल में फिजियोथैरेपिस्ट, ब्लड बैंक एवं डायलिसिस की सुविधा नहीं होने से मरीजों सहित परिजन को काफी परेशानियों का सामना करना पड़ता है। परिजन मरीज को अस्पताल लेकर आते हैं लेकिन सुविधा के अभाव में मेडिकल कॉलेज अस्पताल या फिर रायपुर, बिलासपुर ले जाने को मजबूर है। क्षेत्र के युवाओं ने कलेक्टर एवं सीएमएचओ को ज्ञापन सौंप 100 बिस्तरिय अस्पताल में सुविधा उपलब्ध कराने की मांग की है।



कलेक्टर को ज्ञापन सौंपता युवक।

खास बात

■ क्षेत्र के लोगों ने कलेक्टर एवं सीएमएचओ को सौंपा ज्ञापन
परेशानियों का सामना करना पड़ता है। परिजन मरीज को अस्पताल लेकर आते हैं लेकिन सुविधा के अभाव में मेडिकल कॉलेज अस्पताल या फिर रायपुर, बिलासपुर ले जाने को मजबूर है। क्षेत्र के युवाओं ने कलेक्टर एवं सीएमएचओ को ज्ञापन सौंप 100 बिस्तरिय अस्पताल में सुविधा उपलब्ध कराने की मांग की है।

नहीं है ब्लड बैंक व डायलिसिस की सुविधा

रामानुजगंज क्षेत्र में एनीमिया और सिकलिंग पीड़ित मरीजों की संख्या अधिक है। ऐसे में बीमारियों से जूझ रहे पीड़ितों हेर महीने ब्लड चढ़ाने की आवश्यकता होती है। ऐसे में ब्लड बैंक नहीं होने के कारण परिजन सहित मरीजों को काफी दिक्कतों का सामना करना पड़ता है। वर्तमान में रामानुजगंज और आसपास के ग्रामीण इलाकों के मरीजों को ब्लड के लिए बलरामपुर जाना पड़ता है। इससे समय, धन और ऊर्जा की बर्बादी होती है, साथ ही गंभीर परिस्थितियों में मरीजों की जान पर भी खतरा मंडराता है। इसके अलावा किडनी रोगियों को नियमित डायलिसिस की आवश्यकता होती है, लेकिन रामानुजगंज में सुविधा का अभाव है जिससे मरीजों को रायपुर, अम्बिकापुर या बलरामपुर जाना पड़ता है।

युवाओं ने सौंपा ज्ञापन

जिले के युवाओं ने क्षेत्र की स्वास्थ्य सुविधाओं को मजबूत करने की मांग को लेकर कलेक्टर और मुख्य चिकित्सा एवं स्वास्थ्य अधिकारी को ज्ञापन सौंपा। युवाओं ने 100 बिस्तर अस्पताल में फिजियोथैरेपिस्ट की नियुक्ति, ब्लड बैंक की स्थापना और डायलिसिस युक्ति शुरू करने की आवश्यकता पर जोर दिया। युवाओं का कहना है कि अस्पताल में सुविधा उपलब्ध हो जाने से समस्या का स्थायी समाधान होगा। इस दौरान विष्णु, दिव्य राज, प्रेम केसरी, प्रिंस जायसवाल, बाबूलाल, शुभम गुप्ता उपस्थित रहे।

सत्कर्मों से जीवनकाल में ही मोक्ष की प्राप्ति संभव

अम्बिकापुर। महामना मालवीय मिशन द्वारा सुरेन्द्र गुप्ता के निवास पर गीता पाठ एवं आध्यात्मिक संगोष्ठी का आयोजन किया गया। संगोष्ठी में ललित मोहन तिवारी ने कहा कि गीता का संपूर्ण सार 18वें अध्याय में है। कृष्ण ने कहा कि कर्म ही पूजा है। हर मनुष्य के अंदर 23 इंद्रिय विकार होते हैं। इन विकारों से मुक्ति ईश्वर कृपा से ही संभव है। विशुद्ध बुद्धि, सात्विक आहार, विषयों का निग्रह तथा इंद्रियों को वश में करके मनुष्य को सार्थक बना सकता है। गीता का रहस्य समझकर मनुष्य जीवनकाल में ही मुक्ति पा सकता है। सांसारिक वृत्तियों से मन को हटाकर सत्कर्म एवं ईश्वर में मन को लगाना ही मोक्ष है। सुनीलदत्त पाण्डेय ने कहा कि सन्यासी कामना का त्याग



करते हैं। त्याग सात्विक, राजसी तथा तामसी कहे गये हैं। कर्म के फल को त्यागना ही त्याग है। कर्म आसक्ति का त्याग कर मंत्र करना चाहिए। यह माया से घिरा हुआ गुण और विकार से युक्त संसार है। ईश्वर की शरण में ही शांति और मोक्ष संभव है। दुर्गा प्रसाद तिवारी ने कहा श्रीकृष्ण ने अर्जुन को अति गोपनीय गीता का रहस्य समझाया जो प्राणी मात्र के कल्याण का कारक है। श्रीकृष्ण ने अर्जुन के मोहजनित्र व्यथा को दूर किया। ज्ञान और सन्यास योग को समझकर भगवान की शरण में जाने से अभूतपूर्व आनंद और शांति की प्राप्ति होती है। ईश्वर को समर्पित भाव से मनुष्य को अपने स्वाभाविक नियत कर्म को पूरी दक्षता के साथ करना चाहिए। संगोष्ठी में हनुमान चालीसा का पाठ किया गया। इस दौरान राम नारायण शर्मा, रणविजय सिंह तोमर, अशोक सोनकर, सचिदानंद पाण्डेय, हरिशंकर सिंह, आरएन अवस्थी, जय गुप्त, दुर्गा प्रसाद तिवारी, प्रकाश कश्यप आदि उपस्थित थे।

कोल इंडिया कर्मचारियों का बोनस भुगतान अथर में, श्रीमक यूनियन ने दशहरा से पहले राशि भुगतान की मांग की

बिश्रामपुर। त्यौहारों के मौसम में कोल इंडिया के लाखों कर्मचारियों और ठेका श्रमिकों का उत्साह फीका पड़ता नजर आ रहा है, अखिल भारतीय खदान मजदूर संघ के महामंत्री सुजीत सिंह ने सीएमडी को पत्र लिखकर मांग की है कि दशहरा से पहले सभी स्थाई कामगारों के बैंक खातों में एक लाख रुपए और ठेका श्रमिकों के खातों में 10 हजार रुपए उत्सव अग्रिम राशि के रूप में जमा किए जायें, महामंत्री सुजीत सिंह ने अपने पत्र में स्पष्ट कहा है कि 22 सितम्बर को नई दिल्ली में प्रस्तावित मानकीकरण समिति की बैठक स्थगित होने के कारण कामगारों का वार्षिक बोनस अथर में अटक गया है, ऐसे में यदि समय रहते अग्रिम राशि का भुगतान नहीं हुआ तो त्यौहार का आनंद फीका हो जाएगा, वहीं दूसरी ओर एसईसीएल एसकेएमएस एटक के महासचिव अजय विश्वकर्मा ने कहा कि कोल इंडिया लिमिटेड द्वारा मानकीकरण समिति में इंटक को आने से रोकने के लिए कोलकाता हाईकोर्ट के डबल बेंच में अपील दायर करने का दावा उल्टा पड़ गया है, हाईकोर्ट ने अंतिम निर्णय तक मानकीकरण समिति की बैठक पर ही रोक लगा दी है, एटक और सीटू यूनियन सीआईएल प्रबंधन के फैसले से आहत हैं, 2 लाख 20 हजार स्थाई कर्मचारी और लाखों ठेका श्रमिक व उनके परिवार के समक्ष दुर्गा पूजा उत्सव का रंग फीका पड़ गया है, इंटक व सीटू यूनियन ने संयुक्त रूप से मांग की है कि कोल इंडिया कामगारों को मंगलवार से एक-एक लाख रुपए का अग्रिम राशि का भुगतान किया जाए, साथ ही कोल इंडिया प्रबंधन को आगाह किया गया है कि अग्रिम राशि के भुगतान की मांग पूरी कराने को लेकर विशेष प्रदर्शन किया जाएगा।

शासकीय कर्मचारियों को 30 तक करना होगा ई-केवायसी : कलेक्टर

हरिभूमि न्यूज ►► सूरजपुर
कलेक्टर एस जयवर्धन ने समय सीमा की बैठक में आदि कर्मयोगी अभियान के सफल क्रियान्वयन को ले कर स र सं बंध त अधिकारियों को आ व र श क दिशा निर्देश दिए। उन्होंने बताया कि आदि कर्मयोगी अभियान एक विकेंद्रीकृत आदिवासी नेतृत्व और शासन पारिस्थितिकी तंत्र के निर्माण हेतु राष्ट्रीय अभियान है। इस अभियान के तहत क्षमता निर्माण, अभिसरण और सामुदायिक भागीदारी के माध्यम से आदिवासी परिवर्तनकर्ताओं को सशक्त बनाना है। आदि कर्मयोगी अभियान की सफलता, सुचारू रूपाने एवं



क्रियान्वयन के लिए चिन्हित सभी 284 गांव के लिए नोडल अधिकारी नियुक्त किया गया है। सभी चिन्हित ग्रामों में बनाये गए आदि सेवा केन्द्र के लिए कलेक्टर ने नियुक्त लेखन को आदि सेवा केन्द्र की सतत मॉनिटरिंग के निर्देश दिए। उन्होंने आदि सेवा केन्द्र में सभी आदि सहाय्योगी व साथी द्वारा दीवार लेखन करवाने, शिकायत निवारण पंजी संघारित करने, आदि सेवा केन्द्र में संबंधितों द्वारा आदिवासियों की मूलभूत आवश्यकताओं को ध्यान में रखकर विलेज एक्शन प्लान बनाने, पोर्टल पर लॉगिन आई डी बनाकर गतिविधियों की फोटो अपलोड करने के निर्देश दिए। साथ ही बैठक में कलेक्टर ने जिले के समस्त शासकीय कर्मचारियों को प्रोफेशनल एम्प्लॉय कानर ऐप या एम्प्लॉई कॉर्नर पोर्टल के माध्यम से अद्यतन करने के निर्देश दिए। जिसके तहत सभी को ई-केवायसी का कार्य निर्धारित समय-सीमा 30 सितम्बर तक प्राथमिकता के साथ पूरा करने के निर्देश दिए गए।

स्वस्थ नारी सशक्त परिवार अभियान के तहत विविध कार्यक्रम

हरिभूमि न्यूज ►► प्रतापपुर
सामुदायिक स्वास्थ्य केंद्र में 17 सितंबर से 2 अक्टूबर तक स्वस्थ नारी सशक्त परिवार अभियान चलाया जा रहा है, इसके अंतर्गत विकासखंड में 17 सितम्बर को सभी पीएचसी एवं उप स्वास्थ्य केंद्र में स्वास्थ्य शिविर का आयोजन किया गया जिसमें 860 महिलाओं का स्क्रीनिंग किया गया। 18 सितम्बर को सेवा पखवाड़ा अंतर्गत सामुदायिक स्वास्थ्य केंद्र में स्वास्थ्य शिविर का आयोजन किया गया। शिविर



का उद्घाटन नगर पंचायत अध्यक्ष श्रीमती मानती सिंह एवं जनपद अध्यक्ष श्रीमती सुखमनिया आयाम द्वारा किया गया। इस अवसर पर भाजपा के

सहित अन्य लोगों ने रक्त दान किया। शिविर में 480 महिलाओं का बीपी, शुगर, हीमोग्लोबिन, सिकलिंग, मलेरिया जांच कर उपचार किया गया। 19 सितंबर को बच्चों और माताओं के टीकाकरण के साथ माहवार स्वच्छता, पोषण आहार पर 44 स्वास्थ्य केंद्र में शिविर लगा कर समझाइश दी गई जिसमें 672 लाभान्वित हुईं। आज पूरे क्षेत्र में बालिका छात्रावास और पंडो जनजाति क्षेत्रों में महिलाओं का स्वास्थ्य जांच किया जा रहा है। जांच के लिए 44 टीम लगी हुई है। इस दौरान खंड चिकित्सा अधिकारी डॉ.अजित दीवान, हफ्जि अंसारी, विनोद रवि, आदर्श चक्रधारी, चिरंजीव सिन्हा, गंगा राम, सज्जू सिंह, सुनीता श्रेष्ठ, सुशीला बड़ा, नीलिमा अम्बस्टर, राज लक्ष्मी सिकंदर, अमर शीला, स्नेहलता भगत, रीता सिंह, आशमा, पावती, ज्योति पैरुका सहित अन्य उपस्थित रहे। 24 सितम्बर को सामुदायिक स्वास्थ्य केंद्र में गर्भवती का सोनोग्राफी किया जाना है, गर्भवती माताओं को समय पर आने की बात खण्ड चिकित्सा अधिकारी डॉ. अजित दीवान ने कही।

चूल्हे की गर्म राख से झुलसा मासूम, मौत

हरिभूमि न्यूज ►► अम्बिकापुर
बेसूध होकर सोना उस समय माता पिता को भारी पड़ गया जब मां के साथ सो रहे मासूम न सिर्फ चूल्हा में घुस गया बल्कि गर्म राख से गंभीर रूप से झुलसा गया। हैरानी की बात तो यह है कि गर्म राख की चपेट में आने मासूम बिलख रहा था लेकिन पिता रोने की आवाज सुनाई नहीं दी। जबकि पड़ोसी महिला ने बच्चे के रोने की आवाज सुन कर मासूम को चूल्हा से निकाला। परिजन मासूम को गंभीर हालत में मेडिकल कॉलेज अस्पताल में दाखिल कराया गया जहां उपचार के दौरान उसकी मौत हो गई। सूचना पर पुलिस ने मर्ग कायम किया है।

जानकारी के अनुसार मनोरा थाना अंतर्गत ग्राम कपरोल निवासी विजय साय का चार माह का अयांश साय 15 सितंबर की रात मां के साथ सो रहे और मासूम घुस गया था चूल्हा में। बच्चे की रोने की आवाज सुनाई नहीं दी। पड़ोसी बुधनी बाई काफी समय से बच्चा के रोने की आवाज सुन विजय के घर आई तो उसके होश उड़ गए। बच्चा में घुसा हुआ था। बुधनी ने बच्चा को चूल्हा से निकाल दंपति को जगया। परिजन मासूम स्थानीय अस्पताल में उपचार कराने के पश्चात वापस घर लेकर आ गए। गत दिन मासूम की तबीयत ज्यादा खराब हो जाने पर मेडिकल कॉलेज अस्पताल में भर्ती कराया जहां उपचार के दौरान मासूम की मौत हो गई।

कार की टक्कर से बाइक सवार की गई जान

वाम कसकेला मुख्य मार्ग पर कार चालक ने लापरवाही पूर्वक चलते हुए बाइक सवार को टक्कर मार दी। दुर्घटना में गंभीर रूप से घायल की मौत हो गई। सूचना पर पुलिस ने मर्ग कायम किया है। जानकारी के अनुसार जयनगर थाना अंतर्गत वाम बरोल निवासी करमचंद प्रजापति आ. स्व. कसूर राम प्रजापति (37 वर्ष) रविवार को गांव के राजकिशोर लाल के साथ वाम कसरीटी समथ लाल के घर काम करते गए थे। रात लगभग 9.30 बजे वापस घर लौटने लगे और जैसे ही वाम कसकेला मुख्य मार्ग पर पहुंचे तभी विपरीत दिशा से आ रहे कार कर्मचारी सीजी 29 एडो 0911 के चालक ने लापरवाही पूर्वक चलते हुए टक्कर मार दी जिससे दोनों घायल हो गए। घायलों को तत्काल निजी वाहन से मेडिकल कॉलेज अस्पताल में भर्ती कराया गया जहां रात 11.30 बजे उपचार के दौरान करमचंद की मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम करवाकर परिजन के सुपुर्द किया है।

सेवा पखवाड़े के तहत मांगलिक भवन में जन सम्मेलन



प्रधानमंत्री नरेंद्र मोदी के जन्मदिन के अवसर पर भारतीय जनता पार्टी द्वारा शुरू किए गए सेवा पखवाड़ा के अंतर्गत पंडित दीनदयाल उपाध्याय मांगलिक भवन में जन सम्मेलन का आयोजन किया गया। भाजपा द्वारा आयोजित प्रबुद्ध जन सम्मेलन में मुख्य अतिथि सांसद चिंतामणि महाराज ने प्रमुख प्रबुद्धजनों को माला पहनाकर उनका सम्मान किया। उन्होंने कहा कि प्रधानमंत्री नरेंद्र मोदी ने देश की सुरक्षा और अंतरराष्ट्रीय साख को नई ऊंचाई प्रदान की है। उन्होंने सर्जिकल स्ट्राइक, एयर स्ट्राइक और ऑपरेशन सिंदूर का उल्लेख करते हुए कहा कि आज भारत अपनी सीमाओं की रक्षा करने में सक्षम है। उन्होंने बताया कि विश्व के 27 देशों द्वारा प्रधानमंत्री को सम्मानित किया जाना भारत की वैश्विक प्रतिष्ठा को दर्शाता है। पूर्व जिलाध्यक्ष बाबूलाल अग्रवाल ने कहा कि 2014 में दश श्री मोदी ने प्रधानमंत्री पद की शपथ ली, तभी देश में एक नई आशा का संचार हुआ। जन सम्मेलन कार्यक्रम के प्रभारी नगर पालिका अध्यक्ष रमन अग्रवाल ने कहा कि प्रधानमंत्री मोदी के पास जनता का अटूट विश्वास है। उनके नेतृत्व में स्वच्छ भारत मिशन, विकसित भारत संकल्प और महिला सशक्तिकरण जैसे कार्य संभव हो पाए हैं। कार्यक्रम का संचालन भाजपा जिला महामंत्री भाजू प्रकाश दीक्षित ने किया। सम्मेलन में मुख्य रूप से वरिष्ठ अधिवक्ता पूर्व भाजपा जिलाध्यक्ष आरके पटेल, सुभाष जायसवाल, एसपी निगम, सुभाष केशरी, साय निवृत्त प्रधान पाठक लालचम सोनी, विनोद जायसवाल, रामशंकर दुबे, सौरभ जायसवाल, पंचम कुशवाहा, हरवंश मेहता, विपिन पाठक, अजय गुप्ता, लालमोहन कश्यप, सीताराम गुप्ता, अशोक जैन, तारवती सिंह, शर्मिला गुप्ता, अरुण केशरी, शैलेश गुप्ता, राजेश्वर गुप्ता, रमेश केशरी, अजित पिंटू गुप्ता, प्रमोद कश्यप, बीडीलाल गुप्ता, शीला जायसवाल, मुकेश जायसवाल, अश्विनी गुप्ता, अजय यादव, ऊषा गुप्ता, पवन गुप्ता, सिद्धांत यादव, विकास गुप्ता, अनेज यादव, अनूप कश्यप, गम्फार गुप्ता, अंकित गुप्ता, जमरुद्दीन, अमित सिंह सहित बड़ी संख्या में सेवा निवृत्त अधिकारी कर्मचारी, अधिवक्ता, व्यापारी, डॉक्टर सहित अन्य उपस्थित रहे।

सिलफिली उद्यानिकी महाविद्यालय के लिए आर्बिटि जमीन का आज होगा सीमांकन

हरिभूमि न्यूज ►► विश्रामपुर
सूरजपुर जिले में लंबे समय से चर्चित उद्यानिकी महाविद्यालय एवं अनुसंधान केंद्र सिलफिली की स्थापना को लेकर अब प्रशासनिक स्तर पर तैयारी पूर्ण कर ली गई है, महाविद्यालय भवन निर्माण हेतु बुधवार 24 सितंबर को राजस्व, महाविद्यालय प्रबंधन और पुलिस के मौजूदगी में भूमि की सीमांकन कार्य पूर्ण कराई जाएगी। गौरतलब है कि राज्य शासन ने 4 जुलाई 2025 को जारी आदेश में ग्राम पंचायत मदनपुर की 13.89 हेक्टेयर और करवा की 18 हेक्टेयर भूमि उद्यानिकी महाविद्यालय के नाम हस्तांतरित की है, कलेक्टर सूरजपुर ने उक्त भूमि का सीमांकन कर भौतिक अधिपत्य सुनिश्चित कराने का आदेश दिया है, यह कदम महात्मा गांधी उद्यानिकी एवं वानिकी विश्वविद्यालय के अधिष्ठाता को जमीन सौंपने और निर्माण प्रक्रिया शुरू करने की दिशा में अहम माना जा रहा है, इसी आर्बिटि भूमि का 24 सितंबर को सीमांकन किया जाएगा, तहसीलदार लटोरी द्वारा भूमि सीमांकन कार्य में शांति व्यवस्था बनाए रखने हेतु पुलिस को भी पर्याप्त संख्या में मौके पर उपस्थित रहने के निर्देश दिए गए हैं, लोगों का मानना है कि प्रस्तावित यह महाविद्यालय न सिर्फ क्षेत्र के छात्रों के लिए उच्च शिक्षा का केंद्र बनेगा, बल्कि किसानों को भी उन्नत कृषि और बागवानी तकनीक से जोड़ने में बड़ी भूमिका निभाएगा, यहां होने वाले शोध और प्रशिक्षण से ग्रामीण अर्थव्यवस्था को नई गति मिलने की उम्मीद है, लोगों का कहना है कि इस संस्थान की स्थापना से इलाके में रोजगार के अवसर बढ़ेंगे, खेत-खलिहानों में वैज्ञानिक खेती को बढ़ावा मिलेगा और फल-सिबजियों की पैदावार में गुणात्मक सुधार होगा। हालांकि जिस भूमि का मदनपुर में महाविद्यालय हेतु भूमि आवंटन की प्रक्रिया पूर्ण कराई जा रही है, उक्त शासकीय भूमि पर कई परिवार वर्षों से काबिज हैं, ऐसी स्थिति में यहां पर तनाव की स्थिति निर्मित होने की भी संभावना है।

मचान पर सो रही महिला को जहरीले सांप ने डसा, मौत

अम्बिकापुर। धान की फसल एवं पंप की रखवाली के लिए पति के साथ मचान पर सो रही महिला को जहरीले सांप ने काट लिया। परिजन महिला को शहर के निजी अस्पताल में भर्ती कराया जहां उपचार के दौरान उसकी मौत हो गई। सूचना पर पुलिस ने मर्ग कायम किया है। जानकारी के अनुसार सीतापुर थाना अंतर्गत ग्राम रजोरी चट्टानपारा निवासी शांति तिवारी पति करन तिवारी (31 वर्ष) बीती रात भोजन करने के पश्चात पति के साथ घर के समीप धान की फसल एवं पंप के सुरक्षा के लिए बनाए गए मचान पर सो रही थी। इसी बीच रात लगभग 10.30 पर में कुछ काट लेने पर महिला उठी और पति को बताई। पति ने बिस्तर को देखा तो उसके होश उड़ गए। मचान स्थित बिस्तर में जहरीला सांप था। सांप के काट लेने पर परिजन तत्काल महिला को सीतापुर अस्पताल में भर्ती कराया। चिकित्सकों ने महिला की हालत गंभीर होने पर प्राथमिक उपचार के पश्चात रेफर कर दिया। परिजन महिला को शहर के निजी अस्पताल में भर्ती कराया जहां आज सुबह 6 बजे उपचार के दौरान महिला की मौत हो गई। सूचना पर पुलिस ने मर्ग कायम करने के पश्चात लोका पोस्टमार्टम करवाकर परिजन के सुपुर्द किया है।



मस्ती 4 में इस बार होगा विवेक-रितेश आफताब के साथ चार गुना धमाका

मुंबई। 'मस्ती 4' के निर्माताओं ने मंगलवार को बहुप्रतीक्षित कॉमेडी फिल्म का टीजर रिलीज कर फैंस को खुश कर दिया है। इस बार पहले से भी ज्यादा पागलपन, मस्ती और दोस्ती देखने को मिलेगी। पोस्ट के साथ निर्माताओं ने कैप्शन में लिखा, 'पहले की थी मस्ती, फिर हुई ग्रैंड मस्ती, फिर ग्रेट ग्रैंड मस्ती, अब होगी मस्ती 4। इस बार चार गुना शैतानी, 4x दोस्ती और 4x

दीपिका

9 साल बाद विन संग करेगी हॉलीवुड फिल्म

एजेसी मुंबई

ऐसा लग रहा है कि दीपिका पादुकोण के 'कल्क 2898 एडी 2' से बाहर होते ही जैकपॉट हाथ लगा है। लेटेस्ट रिपोर्ट्स के मुताबिक, दीपिका को हॉलीवुड फिल्म मिलने की खबर है। माना जा रहा है कि दीपिका को ये अगली हॉलीवुड फिल्म विन डीजल के साथ हो सकती है।

हाल ही में खबर आई थी कि दीपिका पादुकोण की बढ़ती डिमांड के चलते उन्हें प्रभास की फिल्म 'स्पिरिट' से संदीप रेड्डी वांगा ने बाहर कर दिया था। इस खबर ने हर सुनने वालों को काफी हैरान किया था। अब पिछले दिनों दीपिका के 'कल्क 2898 एडी 2' से बाहर होने की खबर ने भी सबको हक्का-बक्का कर दिया। ये खबर प्रोडक्शन हाउस ने खुद शेर की थी। अब कहा जा रहा है कि इन फिल्मों से आउट हो चुकी दीपिका को बड़ी हॉलीवुड फिल्म हाथ लगी है। माना जा रहा है कि दीपिका हॉलीवुड में करीब 9 साल बाद वापसी करने जा रही है। चर्चा है कि वो विन डीजल के साथ 'एक्सएक्सएक्स' फ्रेंचाइजी की अगली फिल्म कर सकती हैं। दरअसल, हॉलीवुड स्टार विन डीजल ने खुद इंस्टाग्राम पर एक पोस्ट किया है जिसे देखकर फैंस मान रहे हैं कि इसमें दीपिका होंगी। विन डीजल ने इस पोस्ट में एक्सएक्सएक्स के नए पार्ट का जिक्र किया। इसी के साथ ऐसा इशारा है कि इस बार फिल्म की शूटिंग मुंबई में हो सकती है। उन्होंने पोस्ट में लिखा है, 'शेयर करने के लिए बहुत कुछ है, ऐसी आइकॉनिक कहानियां जो किसी गहरे एहसास से जुड़ी हैं।'



हॉलीवुड मसाला

जिमी किमेल कर रहे वापसी



लॉस एंजिल्स। बीते दिनों अमेरिकी राष्ट्रपति डोनाल्ड ट्रंप के करीबी चर्ली किर्क की मौत के बाद चर्चित कॉमेडियन जिमी किमेल लाइव शो को अचानक बंद कर दिया गया था। हालांकि, ये फैसला एबीसी नेटवर्क ने लिया था, क्योंकि जिमी किमेल ने चर्ली किर्क के सदिग्ध हत्यारे को लेकर विवादित बयान दिया था। इस खबर ने सभी को हैरान कर दिया था। अब मनोरंजन जगत से एक बड़ी खबर आई कि जिमी का शो फिर से शुरू हो रहा है और वो वापसी कर रहे हैं।



मौन साधना के लिए आना चाहती हैं भारत

लॉस एंजिल्स। हॉलीवुड स्टार जेनिफर एनिस्टन ने एक खास बातचीत में बताया कि वो चाहती हैं कि उनकी अगली भारत यात्रा आध्यात्मिकता पर फोकस हो। वो भारत में एक मौन साधना में भाग लेना चाहती हैं। साथ ही मेडिटेशन के एक्सपीरियंस की भी इच्छा जताई है। दुनियाभर में पॉपुलर सीरीज 'फ्रेंड्स' में रचल ग्रीन का किरदार निभाने वाली एक्ट्रेस जेनिफर एनिस्टन चर्चा में हैं। उन्होंने खुलासा किया है कि वो इस बार जपान और एक्सपीरियंस के लिए भारत आना चाहती हैं। भारत में उनकी अगली जर्नी मेडिटेशन और मौन साधना को लेकर हो सकती है। जेनिफर एनिस्टन ने ये बात सात, साथी कलाकार रीज विदरमैन के साथ भारत से जुड़े अपने अनुभवों पर चर्चा करते हुए की। जेनिफर और रीज एक बार फिर 'द मॉर्निंग शो' के चौथे सीजन में लीड रोल में नजर आ रही हैं।



रूमर्ड बॉयफ्रेंड राज के साथ आई नजर

मुंबई। सामंथा रुथ प्रभु काफी वक्त से अपने रूमर्ड बॉयफ्रेंड राज निदिमोरु के साथ रिश्ते को लेकर चर्चा में हैं। हालांकि, दोनों में से किसी ने अपने रिश्ते के बारे में कुछ नहीं कहा है। हाल ही में सामंथा को मुंबई के बांद्रा में मौजूद एक जिम में देखा गया। सोशल मीडिया पर वायरल एक वीडियो में देखा जा सकता है कि उनके रूमर्ड बॉयफ्रेंड राज निदिमोरु पहले निकलते हुए दिखाई दिए। कुछ देर बाद अभिनेत्री बाहर निकलती हुई दिखाई दीं। वीडियो सोशल मीडिया पर तेजी से वायरल हो रहा है। अभिनेत्री का नाम निदेशक राज निदिमोरु के साथ जोड़ा जा रहा है। सामंथा ने उनके साथ कई फिल्मों में काम किया है। हाल ही में सामंथा ने दुबई से एक तस्वीर शेयर की थी। इस तस्वीर में उन्होंने एक शख्स का हाथ पकड़ा था।



एआई से तैयार वीडियो पर जताई नाराजगी

मुंबई। अभय कुमार इन दिनों अपनी हालिया रिलीज फिल्म 'जॉली एलएलबी 3' को मिल रही प्रशंसा से उत्साहित हैं। इस बीच अब अभिनेता ने एआई से बनाई गई उनकी एक वीडियो पर नाराजगी जताई है। साथ ही इसको लेकर स्पष्टीकरण जारी करते हुए इस तरह की खबरों का खंडन करने की बात कही है। दरअसल, एक वीडियो में अभय को महर्षि चाल्मीक की भूमिका में दिखाया गया है। अब अभिनेता ने सोशल मीडिया पर इन दावों का खंडन किया और इस तरह की छेड़छाड़ की गई सामग्री के तेजी से फैलते प्रसार पर चिंता व्यक्त की। अभय ने अपने आधिकारिक एक्स अकाउंट पर इस मामले पर प्रतिक्रिया व्यक्त की है। उन्होंने लिखा, मुझे हाल ही में एक फिल्म के ट्रेलर के कुछ एआई-जनरेटेड वीडियो मिले हैं।

टीवी मसाला



तान्या बनीं रानी तो अमाल ने खिलारा अपने हाथों से खाना

नई दिल्ली। रियलिटी शो 'बिग बॉस 19' अपने धमाकेदार एपिसोड और कंटेस्टेंट्स की शानदार लाइन-अप से दर्शकों का दिल जीत रहा है। नया एपिसोड भी कुछ अलग नहीं रहा, क्योंकि इसमें कई मजेदार पल दिखाए गए। सबसे बड़ी चीजों में से एक, जिसने सबका ध्यान खींचा, वह था जब अमाल मलिक ने अवेज दरबार पर नकली फॉलोअर्स होने का आरोप लगाया। इसके बाद काफी कटाखुती हुई। अब नए एपिसोड का प्रोमो भी आ गया है। साथी घरवालों के साथ बातचीत में, अमाल ने कहा, मुझे नहीं लगता कि अवेज के असली फॉलोअर्स हैं। मुझे लगता है कि 30 मिलियन में से 25 मिलियन फेक हैं क्योंकि मैंने देखा है कि उनका ट्विशन कितना ज्यादा है। मैं उन्हें अपने गानों के प्रचार के लिए पैसे देता हूँ और इसीलिए वह अब तक मुझसे नहीं लड़ रहे थे और अगर वह असली मर्द हैं, तो मेरे गानों का इस्तेमाल नहीं करेंगे। इस बात को लेकर सोशल मीडिया पर भी बहस छिड़ गई है। शो के नए प्रोमो में तान्या मितल और अमाल मलिक घर के राजा-रानी बने हैं और शहबाज उन्हें पंखा हिलाकर हवा दे रहे हैं। जोशान ने भी तान्या को पानी पिलाया। प्रोमो में शहबाज तान्या को खाने की प्लेट दे रहे हैं। अमाल आकर अपने हाथों से खाना खिलाते हैं। शहबाज खड़े होकर पंखा हिलाते हैं। जोशान आकर उन्हें पानी पिलाते हैं। उन्हें शहबाज महाराजा के पिता कहते हैं। दूसरे प्रोमो में प्रणित अलग ही मूड में नजर आ रहे हैं। उनकी अमाल से लड़ाई हो जाती है।

जया के सवाल से बिग बी की बोलती हो गई थी बंद

नई दिल्ली। अमिताभ बच्चन का शो 'कौन बनेगा करोड़पति' का 17वां सीजन भी दर्शकों का दिल जीत रहा है। हाल ही में सामने आए एक प्रोमो में लेटेस्ट एपिसोड की कुछ झलकियां नजर आ रही हैं। इनमें बिग बी ने बताया कि कैसे शो में जया के आने ही उनकी बोलती बंद हो गई थी। प्रोमो में शो में बतौर कंटेस्टेंट ललित हॉट साईट पर नजर आ रही हैं। बिग बी से उन्होंने अपनी बेटियों को बुलाने की बात कही, परलकी की बेटियां से अमिताभ ने बात की। इस दौरान बिग बी परलकी की छोटी बेटी के ट्रेडिशनल आउटफिट और मोनर के गजर को देखकर खुश हो जाते हैं और बताते हैं कि उनकी पत्नी जया को भी गजर पहनना बहुत पसंद है। शो के दौरान परलकी कहती हैं कि जब आप सामने होते हो तो हर कंटेस्टेंट्स अपने जवाब भूल जाता है और वह सही जवाब नहीं दे पाता। ये सुनते ही अमिताभ जया से जुड़ा किस्सा शेयर करते हैं और कहते हैं कि जो लोग शो देखते हैं, उन्हें पता है कि एक बार जया बचन होस्ट बनीं थीं और मैं कंटेस्टेंट उस वक्त मेरी भी हालत बहुत खराब हो गई थी।

इन बॉलीवुड फिल्मों में दिखता है सांकेतिक भाषा का महत्व

नई दिल्ली। भाषा केवल शब्दों तक सीमित नहीं होती, बल्कि संकेत भी उतने ही शक्तिशाली माध्यम हैं। यह उन लोगों के लिए परतल है, जो सुनने-बोलने में परेशान नहीं होते हैं। सिनेमाई दुनिया में ऐसी फिल्में बनी हैं, जिनमें इन संकेतमय भाषाओं का इस्तेमाल किया गया है।

कोशिश : गुलजार के निर्देशन में साल 1972 में एक फिल्म आई 'कोशिश'। इस फिल्म में संजीव कुमार और जया भादुड़ी मुख्य भूमिका में थे। यह फिल्म एक मूक-बधिर जोड़े के संघर्षों पर आधारित है, जिसमें दिखाया जाता है कि वो संकेतों के जरिए बात करके अपना जीवनयापन करते हैं। यह फिल्म थी, जिसने शारीरिक विकलांगता को पर्दे पर दिखाने का काम किया था।



खामोशी-द म्यूजिकल : संजय लीला भंसाली के निर्देशन में साल 1996 में 'खामोशी-द म्यूजिकल' फिल्म रिलीज हुई थी। इस फिल्म में सलमान खान, मनीषा कोइराला, नाना पाटेकर जैसे कलाकार मुख्य भूमिका में थे। फिल्म की कहानी में एक बधिर दंपती जोसेफ और पलेवी बर्गेन हैं। उनकी एक बच्ची है एनी, जो बोलती है। इस फिल्म में भी सांकेतिक भाषा का प्रयोग दिखाता है।

रिलीज हुई थी। इस फिल्म की कहानी एक क्रिकेट खेलने वाले मूक-बधिर इकबाल की है, जिसके संघर्ष और जुनून की कहानी को दिखाया गया है। इसमें श्रेयस तलपड़े ने मुख्य भूमिका निभाई है। इस फिल्म को दो राष्ट्रीय पुरस्कार भी मिल चुके हैं।

अधीरा में आमने-सामने होंगे कल्याण और सूर्या

मुंबई। शरण कोपिस्ट्री के निर्देशन में बन रही अपकमिंग तेलुगु फिल्म 'अधीरा' के निर्माताओं ने इसका पहला लुक जारी किया है। इसमें कल्याण दसारी और एसजे सूर्या को दिखाया गया है। पहला पोस्टर दशकों को रोमांचित कर रहा है। यह फिल्म आरकेडी स्टूडिोज के बैनर तले बन रही है। इसे आरके डूगल ने प्रस्तुत किया है और रिवान रमेश दुग्गल इसके निर्माता हैं। पोस्टर में एक विशाल ज्वालामुखी फटता हुआ दिखाई दे रहा है, जिससे आसमान में आग फैल रही है। इस अकरा-तफरी के बीच एसजे सूर्या बदले हुए नजर आ रहे हैं। उनके आदिवासी कवच उन्हें बेल जैसे सींगों वाले एक राक्षस जैसा दिखा रहे हैं। उनके सामने कल्याण दसारी निडरता से घुटनों के बल बैठे हैं। उनकी आंखें चौफटाक लगे रहीं हैं। उन्होंने खास तरह का वैज्ञानिक सूट पहना है। यह फिल्म कल्याण दसारी के अभिनय कैरियर की शुरुआत है। उन्होंने अपकमिंग फिल्म 'दे कॉल हिम ओजी' का निर्माण किया है।



मनपसंद सॉन्ग सुनने को मिल जाए तो दिल हो जाता है खुश वो कर्णप्रिय धुन, जिस पर पांच संगीतकारों ने बनाए ये गाने


नई दिल्ली। बॉलीवुड सॉन्ग दिल को सुकून देते हैं। आप कितने भी तनाव में हों, अगर कोई मनपसंद सॉन्ग सुनने को मिल जाए तो दिल खुश हो जाता है। टैगलर लू मंतर हो जाता है। जैसे तो हर फिल्म के गाने और उनकी धुन अलग होती है, लेकिन बॉलीवुड में एक धुन ऐसी है, जिस पर 10 गाने बने। इन गानों को लोगों ने बहुत पसंद किया। इन गानों को आपने जरूर सुना होगा।

ठंडी हवाएं, लहराके आएं
1951 में आई फिल्म नौजवान संगीतकार एसडी बर्मन ने म्यूजिक दिया था। इस फिल्म की एक धुन पर 11 गाने बनाए गए। गाने के बोल थे - 'ठंडी हवाएं, लहराके आएं'। गाने के आवाज दी थी लता मंगेशकर ने। फिल्म का डायरेक्शन महेश कोल ने किया था। फिल्म में प्रेमनाथ, नलिनी जयवंत, यशोधरा काज्जू, कमल मेहरा, जेब कुरेशी, एसएन बर्नजी नजर आए थे। फिल्म का म्यूजिक एसडी बर्मन ने दिया था। गीतकार साहिर लुधियानवी थे। इस धुन से प्रेरित होकर दूसरे संगीतकारों ने भी गाने बनाए। फिर चाहे वो संगीतकार रोशन हों या राम लक्ष्मण, या मदन मोहन, एसडी बर्मन के बेटे आरडी बर्मन ने तो चार बार इस धुन का इस्तेमाल अलग-अलग फिल्मों में किया। इसका खुलासा भी आरडी बर्मन ने ही अपने एक इंटरव्यू में किया था।


तेरा दिल कहां है, सब कुछ यहां है...
1954 में 'चांदनी चौक' में इस धुन का इस्तेमाल करके फिर से एक गाना बनाया गया। 'चांदनी चौक' का डायरेक्शन बीआर चोपड़ा ने किया था। फिल्म में मीना कुमारी लीड रोल में थी। म्यूजिक रोशन ने दिया था। उन्होंने एसडी बर्मन की धुन में थोड़ा सा फेरबदल करके म्यूजिक कंपोज किया। गाने को आवाज आशा भोंसले ने दी थी। गाने के बोल थे - 'तेरा दिल कहां है, सब कुछ यहां है'। इस गाने की शुरुआती धुन 'ठंडी हवाएं, लहराके आएं...' से ही प्रेरित थी।

यही है तमन्ना, तेरे घर के सामने
तीसरी बार इसी धुन पर एक सॉन्ग 1964 में आई फिल्म 'आपकी परछाई' में सुनाई दी। फिल्म में धर्मेन्द्र, शशिधर, ओम प्रकाश और सुप्रिया चौधरी नजर आए थे। मोहन कुमार ने फिल्म का डायरेक्शन किया था। म्यूजिक मदन मोहन ने दिया था। इस फिल्म का एक गाना 'यही है तमन्ना, तेरे घर के सामने, मेरी जान जाए, मेरी जान जाए...' नौजवान मूवी के सॉन्ग से ही प्रेरित था। इस गाने को आवाज मोहम्मद रफी ने दी थी।

रहें ना रहें हम महका करेंगे बनके कली...
1966 में संगीतकार रोशन ने एक फिचर से इस धुन का इस्तेमाल अपनी एक और फिल्म में किया। फिल्म थी - 'मसत'। गाने के बोल थे - 'रहें ना रहें हम, महका करेंगे, बनके कली...'। अदिति सेन ने फिल्म को डायरेक्ट किया था। सुचित्रा सेन, धर्मेन्द्र और अशोक कुमार इस फिल्म में अहम भूमिकाओं में थे। यह फिल्म बॉक्स ऑफिस पर बहुत सफल रही थी। यह गाना फिल्म में दो बार रखा गया था। एक बार लता मंगेशकर की आवाज में 'सौतेली सौंठ' और दूसरी बार मोहम्मद रफी-सुमन कल्याणपुर का स्टूट रॉलिंग। यह चौथा गाना था जब एक ही धुन पर कोई गाना बना।



जगह-जगह विराजी जगत जन्नी मां दुर्गा...



गदेलपारा बैकुण्ठपुर में विराजी मां दुर्गा।

बाबू कालोनी प्रेमबाग बैकुण्ठपुर में विराजी मां दुर्गा।

मनेन्द्रगढ़ खोगापानी शिव मंदिर में विराजित मां दुर्गा।

ग्राम पंचायत ताराबहरा मनेन्द्रगढ़ में विराजित मां भवानी।

मौर्या पंडाल खोगापानी मनेन्द्रगढ़ में विराजी मां आदि शक्ति।

दुर्गा पूजा सेवा समिति कटगोड़ी में विराजी मां दुर्गा।

खबर संक्षेप

समाजसेवी दशरथ को मिला राष्ट्रीय उपाध्यक्ष का दायित्व



चरचा कॉलरी। नगर के समाजसेवी दशरथ प्रसाद मोदी को अखिल भारतीय उमर वैश्य महासभा का राष्ट्रीय उपाध्यक्ष नियुक्त किया गया है। इस मनोनयन की खबर से क्षेत्रवासियों में हर्षोल्लास का माहौल है। अखिल भारतीय उमर वैश्य महासभा एवं उत्तर भारतीय उमर वैश्य समाज सेवा समिति, सूरत (गुजरात) ने संयुक्त रूप से श्री मोदी को शुभकामनाएं प्रेषित कीं और आशा जताई कि उनके ऊज्वल चिंतन और समाजहितकारी कार्य संगठन को नई दिशा देंगे।

शिविर में 102 मरीजों का उपचार



अनूपपुर। स्वास्थ्य विभाग अनूपपुर एवं जनस्वास्थ्य सहयोग गिनियारी संस्था के संयुक्त प्रयास से प्रत्येक माह की 22 तारीख को सामुदायिक स्वास्थ्य केन्द्र कोतमा में सिकल सेल एनीमिया शिविर आयोजित किया जाता है। इसी क्रम में 22 सितंबर को शिविर का सफल आयोजन किया गया। शिविर में सिकल सेल एवं यूबीडी एनीमिया से ग्रस्त करीब 102 मरीजों की जांच एवं उपचार किया गया, साथ ही आवश्यक औषधियों का नि:शुल्क वितरण भी किया गया। इसके अलावा 41 मरीजों का वैक्सीनेशन किया गया।

अमरकंटक में मवितमाव से कलश यात्रा

अनूपपुर। मां नर्मदा की पावन जन्मभूमि अमरकंटक त्वांर नवरात्रि के प्रथम दिवस पर आस्था से सज्जबोर हो उठा। पारंपरिक और बहुप्रतीक्षित विशाल कलश यात्रा ने नगर को अलौकिक आभा से भर दिया। कल्याण आश्रम से प्रारंभ होकर नर्मदा उद्गम मंदिर से पावन जल लेकर यह यात्रा नगर भ्रमण पर निकली। नर्मदा उद्गम स्थल मंदिर में पुजारी कामता प्रसाद द्विवेदी (वीलू महाराज), उमेश द्विवेदी (बंटी महाराज), धनेश द्विवेदी (वदे महाराज), उत्तम द्विवेदी, राजेश द्विवेदी (बल्लू महाराज), रूपेश द्विवेदी सहित अन्य ने शास्त्रोक्त विधि से कलश पूजन एवं देवी भागवत पुराण का जपन कराया।

अग्रसेन जयंती पर निकली मध्य शोभायात्रा

अनूपपुर। शशिधर अग्रवाल महाराज अग्रसेन की जयंती के अवसर पर अनूपपुर के अग्रवाल समाज एवं अग्रवाल नव युवक मंडल द्वारा इस वर्ष तीन दिवसीय कार्यक्रम का आयोजन किया गया। इस दौरान समाज के बच्चों एवं महिलाओं ने विभिन्न कार्यक्रमों में बढ़-चढ़कर हिस्सा लिया, वहीं सोमवार को महाराजा अग्रसेन की मध्य शोभायात्रा निकाली गई। महाराजा अग्रसेन की जयंती के अवसर पर अनूपपुर अग्रवाल समाज एवं अग्रवाल नव युवक मंडल द्वारा इस वर्ष तीन दिवसीय कार्यक्रम का आयोजन किया गया।

नियम

हिमांशु तिवारी

बैकुण्ठपुर। शहर से लगे ग्राम भाड़ी निवासी हिमांशु तिवारी का 23 सितंबर को रायपुर के एक निजी अस्पताल में उपचार के दौरान आकस्मिक निधन हो गया। स्व. तिवारी का अंतिम संस्कार 24 सितंबर को बैकुण्ठपुर स्थित मुक्तिधाम में किया गया। स्व. तिवारी एचआईवी/एड के सेवानिवृत्त कर्मी शक्ति तिवारी के छोटे पुत्र तथा दीपक तिवारी के छोटे भाई थे। उनके अंतिम यात्रा में काफी संख्या में परिजन एवं शहरवासी शामिल रहे।

रतनपुर और बरदर में भी शुभारंभ स्वास्थ्य मंत्री जायसवाल ने किया 51 महतारी सदनों का लोकार्पण

हरिभूमि न्यूज >> बैकुण्ठपुर

राज्य सरकार की महत्वाकांक्षी योजना महतारी सदन के तहत 23 सितंबर को मुख्यमंत्री विष्णुदेव साय ने प्रदेशभर में एक साथ 51 महतारी सदनों का लोकार्पण किया। वित्तीय वर्ष 2024-25 में स्वीकृत 208 महतारी सदनों में से अब तक 51 का निर्माण पूर्ण कर लिया गया है। इसी क्रम में एमसीबी जिले के खडुगावां ब्लॉक अंतर्गत ग्राम पंचायत रतनपुर और बरदर में निर्मित महतारी सदनों का भी मुख्यमंत्री ने वचुअल माध्यम से उद्घाटन किया। एमसीबी जिले के कार्यक्रमों में स्वास्थ्य मंत्री श्याम बिहारी जायसवाल ने ग्राम पंचायत बरदर और रतनपुर में आयोजित महतारी सदन लोकार्पण कार्यक्रम



शुभारंभ करते स्वास्थ्य मंत्री।

को संबोधित करते हुए कहा कि ग्राम पंचायत बरदर और रतनपुर ऐतिहासिक और गौरवशाली धरोहरों से जुड़ा हुआ है और आज यहां

आरक्षण और रजिस्ट्री शुल्क में कमी देकर उन्हें सशक्त बनाया, वहीं वर्तमान मुख्यमंत्री विष्णुदेव साय ने महतारी वंदन योजना के तहत हर महिला को प्रतिमाह 1000 रूपए की सहायता राशि देकर महिला सशक्तिकरण को नई दिशा दी है। इस लोकार्पण कार्यक्रम में जिला पंचायत सदस्य श्रीमती प्रिया मसरा, श्रीमती अनिता सिंह श्याम जनपद अध्यक्ष श्रीमती श्यामा बाई मरकाम, उपाध्यक्ष वीरेन्द्र सिंह करियाम, जनपद सदस्य अजय सिंह उदय, सरपंच ग्राम पंचायत बरदर श्रीमती पार्वती धर्मपाल सिंह उदय, रतनपुर सरपंच नरेन्द्र सिंह जिला पंचायत सीईओ श्रीमती अंकिता सोम शर्मा, तहसीलदार के साथ पूर्व सरपंच, सचिव व ग्रामीण जन उपस्थित रहे।

मिलेट्स व्यंजनों एवं स्थानीय उत्पादों की लगी प्रदर्शनी



मनेन्द्रगढ़। छग रजत जयंती सेवा पखवाड़ा के अंतर्गत शा विवेकानंद स्नातकोत्तर महाविद्यालय में आत्मनिर्भर भारत एवं लोकल फार लोकल के उद्देश्य से मिलेट्स व्यंजनों एवं पोषण आहारों की प्रदर्शनी लगाई गई। इसमें कोरिया मोदक और रागी बर्फी, बाजरा बर्फी, खीर ज्वार गुलाब जामुन, रागी मसाला डोसा, कोदी उपमा, मिलेट्स मंचूरियन बाजार मसाला,

भाजपा मंडल ने आयोजित की रंगोली स्पर्धा



हरिभूमि न्यूज >> चरचा कॉलरी प्रधानमंत्री नरेन्द्र मोदी के जन्मदिवस पर विकसित भारत सेवा पखवाड़ा के अंतर्गत भाजपा मंडल शिवपुर चरचा द्वारा पीएम श्री प्राथमिक शाला चरचा में रंगोली प्रतियोगिता का आयोजन किया गया। विद्यालय प्रांगण रंग-बिरंगी, संदेशपरक और कलात्मक रंगोलियों से सज उठा। कार्यक्रम के मुख्य अतिथि नगर पालिका अध्यक्ष अरूण जायसवाल रहे। विशिष्ट अतिथियों में महिला मोर्चा की जिलाध्यक्ष एवं जनपद सदस्य श्रीमती धर्मवती राजवाड़े, नया उपाध्यक्ष राजेश सिंह, पूर्व नयाध्यक्ष श्रीमती कुंती चक्रधारी, मंडल अध्यक्ष दौपा विश्वकर्मा, जिला मंत्री सीमा रानी सिंह, कन्या शक्ति संयोजक काजल मोदी एवं मुस्कान श्रीदार, कोषाध्यक्ष अमित कुमार, पापद कुंडल सायं व मनीष गुप्ता तथा प्रधान पाठक सीमा मिश्रा सहित अन्य गणमान्यजन उपस्थित रहे। नया उपाध्यक्ष राजेश सिंह ने कहा कि प्रधानमंत्री का जीवन पूरी तरह सेवा और समर्पण को समर्पित है, बच्चों की कला राष्ट्रप्रेम का अद्भुत उदाहरण है।

आदि कर्मयोगी अभियान से तैयार हो रहा ग्राम विकास प्लान

बैकुण्ठपुर। केन्द्र एवं राज्य सरकार के निदेशानुसार सोनहत विकासखंड के दूरस्थ जनजातीय बहुल ग्राम रजौली, भैरवार, नवोई, सुंदरपुर, मधौरा, बरेर और बैलिया में आदि कर्मयोगी अभियान के अंतर्गत ग्राम विकास योजना (वीडीपी) तैयार की जा रही है। इस अभियान का उद्देश्य गांव-गांव तक पहुंचकर जनजातीय परिवारों को शासक की 25 प्राथमिक योजनाओं से जोड़ना और उन्हें विकास की मुख्यधारा में लाना है। अभियान के अंतर्गत ग्रामों में टूट-जुट वॉक किया जा रहा है। इसमें ग्रामीणों के साथ संवाद कर उनकी समस्याओं को सूचीबद्ध किया गया। इस दौरान नजरी नवशा तैयार कर ग्राम विकास की दिशा तय की जा रही है। ग्रामीणों को सेवा, संकल्प और समर्पण को मानव के साथ वर्ष 2030 तक अपने गांव को विकसित बनाने की शपथ भी दिलाई गई। इन गतिविधियों में आदि साथी और आदि सहयोगी सक्रिय रूप से भाग ले रहे हैं। साथ ही ग्राम स्तरीय समिति, कर्मयोगी, कर्मसाथी, विकासखंड स्तरीय मिलकर टैक्स और ग्रामीणजन भी मिलकर ग्राम विकास विजन प्लान तैयार कर रहे हैं।

8 साल बाद जीएसटी पर सरकार का दिखावा

अनूपपुर। भारतीय गणतंत्र (भगवा) पार्टी अनूपपुर के जिला महामंत्री वरुण चर्तजी ने तंज करते हुए कहा कि आज भाजपा के लोग बला रहे हैं कि कल से जीएसटी घट रहा है, हकीकत यह है कि आठ साल से यही सरकार जनता को लूट रही थी। अब जब जनता नाराज है और चुनाव सिर पर हैं, तब दिखावा कर रहे हैं। जनता की नाराजगी साफ झलक रही है। बाजार में छोटे व्यापारी कह रहे हैं जीएसटी ने हमारा कारोबार चौपट कर दिया, रोज नए निराम और टैक्स का बोझ डालकर सरकार ने जीना मुश्किल कर दिया।

विद्यार्थियों को साइबर अपराध और सड़क सुरक्षा की दी जानकारी

बैकुण्ठपुर। जिले के हायर सेकेंडरी सुंदरपुर में जनपद अध्यक्ष सोनहत श्रीमती आशा देवी की अध्यक्षता में पुलिस विभाग थाना सोनहत के थाना प्रभारी हेमंत अग्रवाल एवं सहयोगी सिपाहीगण द्वारा विद्यालय में साइबर अपराध, सड़क सुरक्षा, तथा उन्मूलन एवं अन्य विभिन्न प्रकार के अपराधों के बारे में छात्रों को बताया व जागरूक कर इन प्रकार के अपराधों से बचाने, सतर्क रहने एवं सावधान रहने की बात कही। उन्होंने बताया कि हमें तो किसी भी प्रकार के अपराधों में भागीदार नहीं रहना है। साथ ही हमारे आसपास यदि किसी के द्वारा अपराधिक गतिविधियों को संचालित किया जा रहा है तो उसके

के भविष्य हैं। आपको अच्छे से पढ़ लिखकर अपने गांव माता-पिता समाज का नया रोशन करना है। छात्र नशे से दूर रहकर अपराधों से भी दूरी बनाएं। इस जागरूकता कार्यक्रम में विद्यालय के समस्त शिक्षक, स्टाफ एवं समस्त छात्र-छात्राएं उपस्थित रहे।

सिद्ध बाबा धाम में जनप्रतिनिधियों ने किया श्रमदान

हरिभूमि न्यूज >> मनेन्द्रगढ़

17 सितंबर से 2 अक्टूबर तक जिले में चल रहे स्वच्छता ही सेवा अभियान के तहत धार्मिक, पर्यटन और सामुदायिक स्थलों पर स्वच्छता श्रमदान कार्यक्रम आयोजित किए जा रहे हैं। इसी क्रम में सोमवार को जिले के पवित्र स्थल सिद्ध बाबा धाम पर जनप्रतिनिधियों की उपस्थिति में सामुदायिक स्वच्छता श्रमदान का आयोजन किया गया। कार्यक्रम में जनप्रतिनिधियों, अधिकारियों, कर्मचारियों और ग्रामीणों ने सामूहिक रूप से श्रमदान कर श्रद्धा और सेवा भाव के साथ परिसर को



स्वच्छ बनाया तथा उपस्थित लोगों को पर्यटन स्थलों पर सिंगल यूज प्लास्टिक का प्रयोग न करने और गंदगी न फैलाने की शपथ दिलाई। सामुदायिक श्रमदान में नगर पालिका अध्यक्ष प्रतिमा यादव, उपाध्यक्ष धर्मेन्द्र पटवा, सरपंच सोनू सिंह, ग्राम पंचायत

चनवारीडांड, जनपद सदस्य रविशंकर वाई पंचायत, अनुविभागीय अधिकारी (राजस्व) लिंगराज सिदार, मुख्य कार्यपालन अधिकारी वैशाली सिंह, जनपद पंचायत ब्लॉक समन्वयक प्रभा प्यासी, मंदिर समिति सहित काफी संख्या में ग्रामीण जन शामिल हुए।

अनृतधारा में श्रमदान कर साफ-साफ

मनेन्द्रगढ़। स्वच्छता ही सेवा अंतर्गत जिले के विभिन्न पर्यटन स्थलों पर जनप्रतिनिधियों, शासकीय अधिकारी, कर्मचारियों के साथ ग्रामीणों की सहभागिता से स्वच्छता श्रमदान कर लोगों से स्वच्छता के लिए अपील की जा रही है। जिले के प्राकृतिक सौंदर्यता से आच्छादित अनृतधारा में जिले की पूर्व संसदीय सचिव एवं जिला अध्यक्ष श्रीमती चंपा देवी पावले, जिला पंचायत उपाध्यक्ष राजेश साहू, जनपद अध्यक्ष जानकी बाई कुसरो, जनपद सदस्य शाहनवाज अली, राज्य सलाकार पुरूषोत्तम पांडा के साथ सैकड़ों ग्रामीणों ने स्वच्छता श्रमदान कर आंगुठकों से स्थल पर स्वच्छता बनाए रखने के लिए अपील किया। श्रमदान में स्वच्छ भारत मिशन ग्रामीण के राज्य सलाहकार पुरूषोत्तम पांडा, अनुविभागीय अधिकारी लिंगराज सिदार, तहसीलदार समीर शर्मा, जनपद सीईओ वैशाली सिंह, जिला पर्यटन अधिकारी विनोद पाण्डेय, जिला समन्वयक राजेश जैन, प्रभा प्यासी आदि मौजूद रहे।

एड्स को लेकर जागरूकता कार्यक्रम

बैकुण्ठपुर। पॉलिटेक्निक कॉलेज बैकुण्ठपुर में मुख्य चिकित्सा एवं स्वास्थ्य अधिकारी डॉ. प्रशांत सिंह और जिला एड्स नियंत्रण कार्यक्रम के नोडल अधिकारी डॉ.एके सिंह के मार्गदर्शन में एचआईवी/एड्स विषयक कार्यशाला हुई। कॉलेज प्राचार्य, स्टाफ व छात्रों की उपस्थिति में एचआईवी/एड्स एक्ट 2017 की जानकारी दी गई, टोल फ्री नंबर 1097 पर चर्चा हुई और छात्रों को आईसी सामग्री वितरित की गई। इस अवसर पर सभी छात्र-छात्राओं ने एचआईवी/एड्स के प्रति जागरूक



रहने की शपथ भी ली। इसी क्रम में सामुदायिक स्वास्थ्य केन्द्र पोड़ी-बचरा में एकीकृत स्वास्थ्य शिविर आयोजित किया गया। खंड चिकित्सा अधिकारी डॉ. वृजेश साहू एवं डॉ. प्रकाश जाधव के साथ समस्त स्टाफ की उपस्थिति में 67 लोगों का स्वास्थ्य परीक्षण किया गया।

सुयश हॉस्पिटल (NABH से मान्यता प्राप्त) गुर्दे की पथरी का दर्द सबसे भयानक दर्दों में से एक है। जिसे कोई भी व्यक्ति अनुभव कर सकता है। इसके लक्षण कारण और उपाय जानने के लिए संपर्क करें 24 Hours Helpline 9926386660 कोटा-गुदियारी रोड़, होटल पिकाडोली के पीछे, रायपुर

SHREE NARAYANA HOSPITAL Quality Health Care For All... युरोलॉजी विभाग • किडनी एवं पेशाब की थेली, अंडकोष एवं प्रोस्टेट कैंसर • किडनी स्टोन का ईलाज (लेजर/ऑपरेशन द्वारा) • प्रोस्टेट सर्जरी (दूरबीन एवं ऑपरेशन द्वारा) • यूरेथ्रोप्लास्टी • किडनी इन्फेक्शन • लिंग में तनाव की कमी (Erectile Dysfunction) परामर्श हेतु - सोमवार से शनिवार, समय : 10.00 से 5.00 बजे तक देवेन्द्र नगर, रायपुर (छ.ग.) 9300373737

गंगा सागर यात्रा गंगा सागर, श्री जगन्नाथ पुरी, माँ कामाख्या देवी ऑफर राशि: स्लीपर 9,100/-, 3 एसी-16,500/-, 2 एसी 21,500/- (+5% GST) Since-2007 श्री त्रिपुर तीर्थ यात्रा सेवा समिति संपर्क करें:- 7354-411411

स्वामी जी-93406-38884 रामेश्वरम धाम यात्रा तिरुपति बालाजी, श्री रामेश्वरम, कन्याकुमारी, यात्रा दिनांक 26 अक्टूबर 2025 09 नवंबर 2025 07 दिसंबर 2025 21 दिसंबर 2025 10 दिन की यात्रा स्वामी तीर्थ यात्रा संपूर्ण छत्तीसगढ़, मध्यप्रदेश, महाराष्ट्र राज्य में सबसे कम बरों पर तीर्थ यात्रा 91111-11866 Head Office : सिटी सेंटर मॉल ग्राउण्ड पत्तोर पवर् हाउस रोड कोरबा (छ.ग.)